

गोगामेड़ी हत्याकांड की जांच के लिए एस.आई.टी. का गठन

दोनों अभियुक्तों पर पांच-पांच लाख रुपए का इनाम घोषित

जयपुर। राजधानी जयपुर के श्याम नगर इलाके में दिन दहाड़े राष्ट्रीय राजपूत करणी सेना के अध्यक्ष सुखदेव सिंह गोगामेड़ी की गोलीमार कर हत्या करने के मामले में सघन जांच के लिए एसआईटी गठित की गई है। वहीं मामले में गोगामेड़ी की पत्नी शीला राठौड़ और स्कूटी चालक ने अलग-अलग दो एफआईआर श्याम नगर थाने में दर्ज करवाई है।



राज्यपाल कलराज मिश्र ने बुधवार को मुख्य सचिव उषा शर्मा, गृह सचिव आनंद कुमार, पुलिस महानिदेशक उमेश मिश्रा और पुलिस आयुक्त जयपुर बीजू जार्ज जोसफ को राजभवन बुलाकर प्रदेश की कानून एवं शांति व्यवस्था की विशेष समीक्षा की।

पुलिस महानिदेशक उमेश मिश्रा ने बुधवार को इस मामले की सघन जांच के लिए अतिरिक्त पुलिस महानिदेशक अपराध दिनेश एन एम के पर्यवेक्षण में एसआईटी गठित की। डीजीपी मिश्रा ने बताया कि गोगामेड़ी हत्याकांड के दोनों अभियुक्त को पहचान हो गई है। उन्होंने बताया कि एफआईआर दर्ज होते ही दोनों अभियुक्तों पर पांच-पांच लाख रुपए का इनाम घोषित होगा और इन अभियुक्तों के बारे में जानकारी देने वालों को पांच-पांच लाख रुपए का इनाम मिलेगा। उन्होंने बताया कि पुलिस तत्परता से हत्यारों की तलाश कर रही है।

एस.आई.टी.में आनंदपाल एनकाउंटर वाली टीम के लोग

गोगामेड़ी के हत्यारों को पकड़ने के लिए बनाई गई एसआईटी में गैंगस्टर आनंदपाल सिंह का एनकाउंटर करने वाली टीम के लोगों को शामिल किया गया है। एसआईटी में एडीजी क्राइम दिनेश एमएन, अतिरिक्त पुलिस आयुक्त कैलाश

चन्द विश्वास, पुलिस उपायुक्त, जयपुर दक्षिण योगेश गोयल, पुलिस अधीक्षक अपराध शाखा करण शर्मा, राजेश मीणा, अतिरिक्त पुलिस उपायुक्त जयपुर दक्षिण पारस जैन, अतिरिक्त पुलिस उपायुक्त, जयपुर पश्चिम रामसिंह शेखावत, अतिरिक्त पुलिस अधीक्षक पुष्पेन्द्र सिंह, पुलिस उपाधीक्षक मनीष शर्मा व शिव कुमार भारद्वाज को शामिल किया गया है।

दिनेश एमएन को छुट्टी से बुलाया

मामले की गंभीरता को देखते हुए एडीजी क्राइम दिनेश एमएन को निजी अवकाश से बुलाया गया है। उन्होंने

बुधवार को जयपुर पहुंचते ही टीम के साथ मौके पर पहुंचे और पूरे घटनाक्रम की जानकारी ली। उन्होंने कहा कि इस मामले में का गठन किया जा चुका है। वहीं आरोपियों को चिन्हित किया

जा चुका है। जल्द से जल्द आरोपी पुलिस की गिरफ्त में होंगे। जयपुर के वैशाली नगर थाने में इस एसआईटी की पहली बैठक होना भी सामने आया है।

■ मामले में गोगामेड़ी की पत्नी शीला राठौड़ और स्कूटी चालक ने अलग-अलग दो एफआईआर श्याम नगर थाने में दर्ज करवाई है।

महेन्द्रगढ़ पहुंची एसआईटी

श्री राष्ट्रीय राजपूत करणी सेना के अध्यक्ष सुखदेव सिंह गोगामेड़ी सहित दो लोगों की घर में घुसकर गोली मार हत्या करने वाले शूटरों का दूसरे दिन बुधवार को भी सुरांग नहीं लाग सका। जयपुर कमिश्नरीट टीम ने शूटरों को पहचान होने के बाद से बुधवार रात तक उनके छिपने के कई संदिग्ध ठिकानों पर दृष्टि दी। बुधवार रात तक शूटर पकड़ में नहीं आ सके।

राज्यपाल ने प्रदेश की कानून और शांति व्यवस्था की समीक्षा की

जयपुर। राज्यपाल कलराज मिश्र ने राष्ट्रीय राजपूत करणी सेना के अध्यक्ष सुखदेव सिंह गोगामेड़ी की हत्या के बाद उत्पन्न स्थिति के चलते बुधवार को प्रदेश की कानून एवं शांति व्यवस्था की समीक्षा की।

मिश्र ने मुख्य सचिव उषा शर्मा, गृह सचिव आनंद कुमार, पुलिस महानिदेशक उमेश मिश्रा और पुलिस आयुक्त जयपुर बीजू जार्ज जोसफ को राजभवन बुलाकर प्रदेश की कानून एवं शांति व्यवस्था की विशेष समीक्षा की। इस अवसर पर मिश्र ने कहा कि प्रदेश में शूटरों द्वारा दिन दहाड़े हत्या गंभीर मामला है। उन्होंने इस संगठित अपराध से उभरे हालात पर निरंतर निगरानी रखे जाने की हिदायत दी। विशेष रूप से उन्होंने अपराधियों को पकड़े जाने के लिए पुख्ता कार्रवाई करने की भी निर्देश दिए। उन्होंने कहा कि प्रदेश में कानून एवं शांति व्यवस्था किसी भी स्तर पर नहीं बिगड़े, इसके लिए पुलिस और प्रशासन सभी स्तरों पर प्रभावी कदम उठाए।

के सहयोग का आबन्धन करते हुए कहा कि हालात पर निरंतर निगरानी रखी जा रही है।

बैठक में उषा शर्मा ने बताया कि प्रदेश भर में जिला कलेक्टर स्तर पर हालात की निरंतर मॉनिटरिंग की जा रही है। केंद्र सरकार के स्तर पर भी तीन कंपनियां तैनात की गयी हैं। उन्होंने बताया कि प्रकरण में पोस्टमार्टम और एफआईआर दर्ज कर अपराधियों को पकड़े जाने के लिए निरंतर कार्रवाई की जा रही है।

पुलिस महानिदेशक उमेश मिश्रा और गृह सचिव आनंद कुमार ने घटनाक्रम के बारे में जानकारी देते हुए बताया कि अपराधियों को गिरफ्तार करने के निरंतर प्रयास किए जा रहे हैं। उल्लेखनीय है गोगामेड़ी हत्याकांड के बाद जयपुर में घटना चल रही है और राजपूत करणी सेना एवं सर्वसमाज के राजस्थान बंद के आबन्धन पर राजधानी जयपुर सहित प्रदेश के विभिन्न शहरों में बंद का असर रहा और इस दौरान प्रदर्शन भी किया गया।

बाबा बालकनाथ ने बुधवार को नहीं दिया सांसद पद से इस्तीफा



दिल्ली में बुधवार को भाजपा के तीन सांसदों दिया कुमारी, राज्यवर्धन सिंह राठौड़ और किरोड़ी लाल मीणा ने इस्तीफा दिया। इस दौरान उन्होंने प्रधानमंत्री नरेंद्र मोदी और राष्ट्रीय अध्यक्ष जे.पी. नड्डा के साथ फोटो भी खिंचवाई।

जयपुर। राजस्थान में हुए विधान सभा चुनाव में भाजपा ने कई सांसदों को मैदान में उतारा था। जिसमें तीन सांसदों की हार हो गई है और चार की जीत हुई है। दिल्ली में भाजपा के तीन सांसदों ने इस्तीफा दे दिया है। उसकी एक तस्वीर भी सामने आई है। जिसमें अलवर के सांसद और तियाज से विधान सभा चुनाव जीतने वाले बाबा बालक नाथ की तस्वीर गाबन है। प्रधानमंत्री नरेंद्र मोदी और जेपी नड्डा के साथ दिया कुमारी, राज्यवर्धन सिंह राठौड़ और किरोड़ी लाल मीणा दिख रहे हैं। मगर, बाबा बालक नाथ उसमें नहीं हैं। हालांकि, सूत्रों का कहना है बाबा बालक नाथ भी इस्तीफा जल्द ही दे सकते हैं। उन्हें अभी कहा नहीं गया है। इसीलिए

■ राज्यवर्धन और किरोड़ी के इस्तीफे के बाद राजनैतिक गलियारों में चर्चा

अभी उन्हें इंतजार है। मगर, यहां की सियासत में चर्चा तेज है। सांसद दिया कुमारी ने इस्तीफा देने के बाद अपने बयान में कहा है कि मैं दिल्ली में प्रधानमंत्री नरेंद्र मोदी और भाजपा के राष्ट्रीय अध्यक्ष जे.पी. नड्डा तथा पार्टी के अन्य वरिष्ठ नेताओं से मुलाकात के बाद, संसद की सदस्यता से इस्तीफा दिया है। विद्याधर नगर के विधायक के रूप में जनसेवा के अपने नए कर्तव्य की ओर कदम बढ़ाए। मुझे

विश्वास है कि प्रधानमंत्री के कुशल नेतृत्व और मार्गदर्शन में विद्याधर नगर को एक बेहतर और विकसित क्षेत्र बनाने का मेरा संकल्प अवश्य सिद्ध होगा। कुछ विधायकों को लोकसभा भेजने की भी तैयारी हो रही है। इसीलिए उन्हें समीकरणों को साधा जा रहा है। राज्यसभा सांसद किरोड़ी लाल मीणा को मार्च 2024 में सीट खाली हो रही है। उसे लेकर भी कुछ नेताओं का नाम चल रहा है। इतना ही नहीं वर्ष 2024 में राज्यसभा की तीन सीटें राजस्थान में खाली हो रही हैं। उन सभी सीटों में मुलाकात के बाद, संसद की सदस्यता से इस्तीफा दिया है। विद्याधर नगर के विधायक के रूप में जनसेवा के अपने नए कर्तव्य की ओर कदम बढ़ाए। मुझे

क्या लोकेश शर्मा बनेंगे सरकारी गवाह?

जयपुर, (का.प्र.)। मुख्यमंत्री अशोक गहलोत के ओएसडी लोकेश शर्मा क्या फोन टैपिंग मामले में सरकारी गवाह बन सकते हैं। इस तरह की आशंका इसलिए बलवती हो रही है कि बुधवार की एक मीडिया हाउस में लेकर आये हुए लोकेश शर्मा ने स्वीकार है कि जुलाई 2020 में राजनीतिक संकट के दौरान सरकार ने सरकारी मशीनों को काम पर लगाते हुए सभी कुछ सर्विलांस पर ले लिया था। ऐसा कहकर एक तरह से लोकेश शर्मा ने इस बात पर मोहर लगा दी है कि जुलाई 2020 में देश पर सभी विधायकों के साथ ही कुछ अन्य लोगों के फोन टैप किए गए थे।

■ ऐसा इसलिए कहा जा रहा है कि लोकेश शर्मा ने खुद स्वीकार किया है कि जुलाई 2020 में कुछ विधायकों और अन्य लोगों के फोन टैप किए गए थे

जयपुर। लोकेश शर्मा ने कहा कि सरकार गिरने की स्थिति में आ गई थी, जब पॉलिटिकल क्राइसिस चल रहा था और सचिन पायलट के साथ 18 विधायक मानसरे चले गए थे, तो सरकारों का काम होता है, सभी पर निगरानी रखी जाए। साथ ही लोगों को सर्विलांस पर रखना होता है कि ये लोग किससे मिल रहे हैं, कहा जा रहा है, कहा आ रहे हैं?

'राजस्व वसूली के लिए विशेष प्रयास करें अभियन्ता'

जयपुर (कासं)। विद्युत वितरण निगम के अध्यक्ष भास्कर ए. सावंत ने बुधवार 6 दिसम्बर को तीन दिवसीय वितरण निगम में विभिन्न कार्ययें योजनाओं की वीडियो कॉन्फ्रेंसिंग के माध्यम से समीक्षा की। उन्होंने कहा कि सभी सर्किलों को मार्च माह का इनजायन करने के बजाय प्रयास करना चाहिए कि फरवरी माह में ही सीफीटी राजस्व वसूली का लक्ष्य प्राप्त हो जाए। इसके साथ ही समग्र तकनीकी एवं वाणिज्यिक हानि को कम करने के लिए भी विशेष प्रयास किए जाने चाहिए। राजस्थान सौलर एप्सोसिएशन के प्रतिनिधियों ने रुफटॉप सौलर पावर प्लांट्स की स्थापना में आ रही समस्याओं एवं प्रमुख सुझावों पर प्रेजेंटेशन दिया गया। प्रदेश में रुफटॉप सौलर पावर प्लांट्स की स्थापना को बढ़ावा देने के लिए नोडल अधिकारियों की नियुक्ति पर शिबिर आयोजित किए जाएं।

राज्यपाल ने अमित शाह से बात की

जयपुर। राज्यपाल कलराज मिश्र ने बुधवार को केंद्रीय गृह मंत्री अमित शाह से फोन पर सुखदेव सिंह गोगामेड़ी हत्याकांड से उभरे हालात के बारे में बात की। इस दौरान मिश्र ने प्रदेश में कानून और शांति व्यवस्था के बारे में भी उन्हें विस्तार से जानकारी दी। उल्लेखनीय है कि राष्ट्रीय राजपूत करणी सेना के राष्ट्रीय

उन्होंने पुलिस और प्रशासन के स्तर पर निरंतर सभी स्थानों पर अलर्ट रहते हुए कार्य करने के भी निर्देश दिए। उन्होंने कहा कि इस संबंध में किसी भी स्तर पर कोताही और लापरवाही को बर्दाश्त नहीं किया जाएगा। राज्यपाल ने कहा कि कानून व्यवस्था सर्वोपरि है। सभी स्तरों पर यह सुनिश्चित किया जाऊ कि आम जन को प्रदेश में किसी भी स्थान पर परेशानी की स्थिति नहीं पैदा हो। उन्होंने इस संबंध में उत्पन्न स्थितियों की निरंतर मॉनिटरिंग किए जाने की भी हिदायत दी। उन्होंने कहा कि प्रशासन द्वारा शांति और सुरक्षा की पुख्ता व्यवस्था सुनिश्चित की जाए। संघटित अपराधों पर कड़ी निगरानी रखी जाए और अपराध से जुड़ी किसी भी घटना पर सख्त और प्रभावी कार्यवाही की जाए। मिश्र ने आम जन से शांति और कानून व्यवस्था में सहयोग की अपील की है। उन्होंने कहा है कि अपराधियों के खिलाफ कड़ी कार्रवाई की जाएगी। उन्होंने कानून एवं शांति व्यवस्था में सभी

राजू ठेहट हत्याकांड की तरह ही रची गोगामेड़ी को मारने की साजिश

जयपुर। राष्ट्रीय राजपूत करणी सेना के अध्यक्ष सुखदेव सिंह गोगामेड़ी की हत्या की साजिश एक साल पहले सीकर में हुए राजू ठेहट हत्याकांड से मिलती-जुलती है। जिस तरह सेल्फी के बहाने करीब पहुंचे बदमाशों ने ठेहट की हत्या की थी, उसी तर्ज पर गोगामेड़ी मर्डर को अंजाम दिया गया।

सिकर में जिस तरह से रोहित गोदारा गैंग ने एक साल पहले राजू ठेहट की हत्या की थी, हृदय उसी तर्ज पर गोगामेड़ी की हत्या की साजिश बुनी गई। राजू ठेहट की भी पहले रेकी की गई थी। फिर सेल्फी खींचने के बहाने शूटर ठेहट के करीब गए और घर के बाहर ही हत्या कर भाग निकले थे। जानकारी के अनुसार अपने दफ्तर में

■ दोनों घटनाओं को अंजाम देने का तरीका काफी मिलता-जुलता

■ शूटरों ने सबसे पहले गोगामेड़ी के परिचित नवीन शेखावत को मोहरा बनाया।

गोगामेड़ी अक्सर लोगों से छिपे रहते थे। सम्मान करने और मिलने के लिए काफी संख्या में लोग आते रहते थे। शूटरों ने भी गोगामेड़ी को शायद में बुलाने का बहाना बनाया। करीब पहुंचने के लिए शूटर दो नए साफा खरीदकर भी लाए थे। ताकि सम्मान के बहाने गाई या उनके किसी

करीबी को शक न हो। शूटरों ने सबसे पहले गोगामेड़ी के परिचित नवीन शेखावत को मोहरा बनाया। नवीन को शायद का कार्ड देना था, उसी बहाने उसके साथ हो गए और गोगामेड़ी से मिलवाने की जिद करने लगे। फुट्रेज में गोगामेड़ी पर फायरिंग करते दिख रहे एक आरोपी का नाम रोहित राठौड़ है। रोहित के खिलाफ नाबालिग से पी का केस दर्ज है। वह कई साल तक जेल में था। तीन साल पहले ही जमानत पर छूटा था। वह आमर्स एक्ट में भी गिरफ्तार हुआ था। उसके पिता गिरधारी सिंह राठौड़ आर्मी में थे। डेढ़ साल पहले उनकी हार्ट अटैक से मौत हो गई थी। रोहित का परिवार मूलतः जूसरी (मकराना) का रहने वाला है। करीब 30 साल

से परिवार जयपुर में झोटावाड़ा के जसवंत नगर में रह रहा है। पड़ोसी बोले- पूरा मोहल्ला रोहित से परेशान था रोहित को एक बहन भी है, जिसकी शादी हो चुकी है। रोहित मां के साथ जसवंत नगर में रहता है। पड़ोस के लोगों का कहना है कि पूरा मोहल्ला रोहित से परेशान था। जेल से आने के बाद खुद लजरी गाडियों में घूमता था। कई बार घर पर लजरी गाडियों में युवक आते रहते थे। गांव में भी उसका लोगों से कम मिलना-जुलना रहता था। इसी वजह से ज्यादातर जयपुर में रहता था। गोगामेड़ी को पिछले तीन साल से धमकियां मिल रही थीं। पिछले एक साल में धमकियां का सिलसिला बढ़ गया था।

दोनों घटनाओं को अंजाम देने का तरीका काफी मिलता-जुलता

■ शूटरों ने सबसे पहले गोगामेड़ी के परिचित नवीन शेखावत को मोहरा बनाया।

गोगामेड़ी अक्सर लोगों से छिपे रहते थे। सम्मान करने और मिलने के लिए काफी संख्या में लोग आते रहते थे। शूटरों ने भी गोगामेड़ी को शायद में बुलाने का बहाना बनाया। करीब पहुंचने के लिए शूटर दो नए साफा खरीदकर भी लाए थे। ताकि सम्मान के बहाने गाई या उनके किसी

वसुंधरा के घर के बाहर लगे मोदी को बधाई देते बड़े होर्डिंग्स



पूर्व मुख्यमंत्री वसुंधरा राजे के घर के बाहर मंगलवार की रात प्रधानमंत्री नरेंद्र मोदी की फोटो सहित राजस्थान, मध्य प्रदेश और छत्तीसगढ़ की जीत की बधाई देते होर्डिंग्स लगे गये हैं।

जयपुर। पूर्व मुख्यमंत्री वसुंधरा राजे दो दिन से अपने आवास पर विधायकों की फौज इकट्ठा करके बगावत के मूड में नजर आ रही थी, लेकिन मंगलवार की रात आनन-फानन में उनके घर के बाहर प्रधानमंत्री नरेंद्र मोदी की फोटो सहित राजस्थान मध्य प्रदेश और छत्तीसगढ़ की जीत की बधाई देते लगे पोस्टर से राजनीतिक गलियारों में नई चर्चा शुरू हो गई है। बड़े होर्डिंग लगाने के बाद चर्चा है कि दिल्ली में उनके घर विधायकों के जमावड़े से बगावत के जा रहे मैसेज को मैसेज करने के लिए राजे ने यह होर्डिंग

ना ही पूर्व मुख्यमंत्री लिखा है। पूर्व मुख्यमंत्री वसुंधरा राजे के घर चुनाव प्रचारण आने के दूसरे दिन से लगातार 2 दिन अक तक 30 से अधिक विधायक उनसे मिलने उनके आवास जा चुके हैं जिसे उनके सीएम पद को लेकर पावर पॉलिटिक्स से जोड़कर देखा जा रहा है लेकिन राज्य समर्थकों का कहना है कि वसुंधरा राजे राजस्थान की बड़ी नेता हैं और चुनाव मिलने के बाद विधायक स्वतः ही उनसे मिलने आ रहे हैं। होर्डिंग लगाकर राजे भी मैसेज देना चाह रही है कि वह पूरी तरह भाजपा के साथ है और बगावत की खबरें झूठी हैं।

जेकेके की आर्ट गैलरी में सजेगा 450 पेंटिंग्स का संसार

जयपुर (कासं)। जवाहर कला केन्द्र की सबसे बड़ी कला दीर्घा चतुर्दिक आगामी दिनों में देश भर के 60 चित्रकारों की करीब 450 पेंटिंग्स के रंगों से आबाद रहेगी। यह आयोजन मुंबई के युवा ऑक्टोबर्ट एवं आर्ट प्रमोटर मितुल अग्रवाल कर रहे हैं। बुधवार को कलाकारों ने मिलकर कलाकृतियों को दीवारों पर सजाया शुरू कर दिया है। मितुल ने इस आयोजन को स्प्लेश-2023 नाम दिया है। मितुल ने बताया कि स्प्लेश का हिन्दी अर्थ होता है छिड़काव। इसी मનોभाव के अनुरूप इस एजोबिशन में कला प्रेमी तरह तरह के रंगों की बौद्धा का अनुभव करेंगे। 8 से 10 दिसंबर तक होने वाली इस एजोबिशन और भी कई कलात्मक आयोजन होंगे, जिनमें आर्ट टॉक, देश के विभिन्न शहरों से आए कलाकारों का लाइव डेमोंस्ट्रेशन और आर्ट स्टोरी टेलिंग सहित ऐसे कई कार्यक्रम होंगे जो शहर के कला प्रेमियों को जवाहर कला केन्द्र में पूरा दिन बिताने के लिए प्रेरित करेंगे। प्रदर्शनी का उद्घाटन 8 दिसंबर को अपराह्न 3.00 बजे देश के जाने माने चित्रकार डॉ. विद्यासागर उपाध्याय करेंगे। इसी दिन 4 से 5 बजे तक आर्ट टॉक विद चीफ गेस्ट और शाम 5.00 बजे से एजोबिशन का वीआईपी रिव्यू कार्यक्रम होगा।

आज्ञा न्यायालय से-रिपोर्ट मुंसुरिम जिला एवं सैन्य मुंसुरिम जयपुर महानगर-द्वितीय

कार्यालय सहायक आयुक्त (द्वितीय) देवश्या विभा, जयपुर

प्रशासनिक प्रयास अधिनियम 1959 की धारा 18 (2) के अधीन नोटिस

NAME CHANGE

शुद्धि प्रज्ञा सुराणा, पत्नी देवेन्द्र सुराणा निवासी 15 बुद्धि मार्ग, सोनीला अजमेर रोड जयपुर राजस्थान 302019 ने राजस्थान सार्वजनिक प्रशासन अधिनियम 1959 की धारा 17 (1) के अन्तर्गत श्री जयपुर शिवालय मण्डल श्री स्वामी सन्निधि विभा साधना केन्द्र, श्रीराम मार्ग बसिष्ठ मार्ग, श्याम नगर जयपुर के सम्बन्ध में अतिथि जांच किये जाने के लिए आवेदन-पत्र दिया है।

तीये की बैठक

अत्यंत दुःख के साथ सूचित किया जाता है कि मेरी धर्मपत्नी ओम केंवर पत्नी ठा. सा. बुढ़ सिंह राजावत का स्वर्गवास हो गया। तीये की बैठक 07.12.2023 को हमारे निवास स्थान ठि. पंवालिया पर 2:00 से 4:00 बजे तक रहेगी।

शोकाकुल- बुढ़ सिंह राजावत (पति) राम सिंह, भंवर सिंह, शिवराज सिंह, मोहन सिंह, कल्याण सिंह, मगोज सिंह, बने सिंह, नन्द सिंह (पुत्र), भरत सिंह (पौत्र), मानवेन्द्र सिंह, कुनाल सिंह एवं समस्त राजावत परिवार ि. पंवालिया त. सांगनेर जि. जयपुर। 9549000098, 9929348198, 9928860692

नम्बर मिलाइए 9587884433

सिर्फ एक फोन कॉल पर विज्ञापन घर बैठे बुक कराये।

C M Y K

C M Y K